

अपराधी परिविक्षा अधिनियम, १९५८ अंतर्गत
देण्यात येणाऱ्या सहायक अनुदानासाठी निकष
लागू करणेबाबत.

महाराष्ट्र शासन
महिला व बाल विकास विभाग
शासन शुध्दीपत्रक क्र. अपअ-२०२२/प्र.क्र.४३/का-९
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक- ०४ ऑगस्ट, २०२५

वाचा- १. गृह विभागाचे पत्र क्र. जेएलएम-१०२१/प्र.क्र.१३८/तुरुंग-२, दि. २५/०४/२०२२, दि.०३/०३/२०२३
२. महिला व बालविकास विभाग शासन निर्णय क्र. अपअ-२०२२/प्र.क्र.४३/का-९, दि.०५/१२/२०२४

प्रस्तावना :-

संदर्भ क्र. २ येथील शासन निर्णयान्वये मुक्त बंदी व परिविक्षाधीन अपराधी यांना देण्यात येणाऱ्या सहायक अनुदानासाठी आयुक्त, महिला व बालविकास आयुक्तालयामार्फत आतापर्यंत वापरण्यात आलेले निकष अतिशय मोघम स्वरूपाचे असल्याने सदर सहायक अनुदानासाठी पात्रता/अटी व शर्ती आणि निकष निश्चित करण्यात आले होते. त्यानुसार प्रत्यक्ष अंमलबजावणी करताना यंत्रणेस येणाऱ्या अडचणींचा विचार करता सदर निकषांमध्ये आवश्यक तेथे सुधारणा करण्याची बाब शासनाच्या विचाराधीन होती.

शासन शुध्दीपत्रक :-

दि.५/१२/२०२४ रोजीच्या शासन निर्णयातील सहायक अनुदानासाठी पात्रते करीता निश्चित करण्यात आलेल्या निकषातील अ. क्र. २ व अ.क्र. ६ हे दोन्ही निकष वगळण्यात येत आहेत.

२. सदर शासन निर्णयामधील योजनेच्या अटी व शर्ती या परिच्छेदामध्ये अट क्र. ५ येथील बंद्याने निवडलेल्या व्यवसायासंदर्भातील निकष खालीलप्रमाणे बदलण्यात येत आहे.

“बंदीने ज्या कुशल व्यवसायाकरीता आर्थिक सहाय्याची मागणी केली आहे त्या व्यवसायाचे किमान मुलभुत प्रशिक्षण घेतलेले असावे. तसेच अकुशल व्यवसायासंदर्भात त्याने कारागृहात असताना घेतलेल्या अकुशल व्यवसायाचे प्रशिक्षण अथवा कारागृहात येण्यापुर्वी त्यास एखाद्या अकुशल व्यवसायाचा अनुभव इ. बाबींचा विचार करुन जिल्हा महिला व बालविकास अधिकारी यांनी सदर बंद्यांना आवश्यक तो व्यवसाय सुरु करण्यासाठी अर्थसहाय्यास पात्र ठरवावे.”

३. सदर शासन शुध्दीपत्रक महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०२५०८०४१६२२४२९९३० असा आहे. हा शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नीलिमा चौधरी)
कक्ष अधिकारी, महाराष्ट्र शासन

प्रत-

१. मा. राज्यपाल, महाराष्ट्र राज्य यांचे प्रधान सचिव,
२. मा. मुख्यमंत्री, महाराष्ट्र राज्य यांचे प्रधान सचिव

३. अ.मु.स.(वित्त), वित्त विभाग, मंत्रालय, मुंबई
४. मा. प्रधान सचिव (विधी व परामर्शी) विधी व न्याय विभाग, मंत्रालय, मुंबई
५. मा. प्रधान सचिव, गृह विभाग, मंत्रालय, मुंबई
६. महालेखापाल (लेखा व अनुज्ञेयता), महाराष्ट्र-१ / २, मुंबई / नागपूर.
७. महालेखापाल (लेखा परिक्षा), महाराष्ट्र-१ / २, मुंबई / नागपूर.
८. आयुक्त, महिला व बाल विकास आयुक्तालय, महाराष्ट्र राज्य, पुणे.
९. परिविक्षा अधिक्षक, महिला व बाल विकास आयुक्तालय, महाराष्ट्र राज्य, पुणे.
१०. सर्व परिविक्षा अधिकारी, जिल्हा मध्यवर्ती व इतर कारागृहे यांना परिविक्षा अधिक्षक यांचेमार्फत रवाना.
११. निवड नस्ती (का-९)